

दैनिक जागरण (Dainik Jagran)

दिनांक (Dated): 13.05.2029

पृष्ठ सं० (Page No.) 1

क्रम सं० (Serial No.) 04

सीआइएसएफ ने एक लाख रुपयों से भरा बैग यात्री को लौटाया

जासं, नई दिल्ली : कश्मीरी गेट मेट्रो स्टेशन पर तैनात सीआइएसएफ के कर्मचारियों ने एक यात्री को एक लाख रुपयों से भरा बैग लौटा दिया। मेट्रो रेल से यात्रा करने के दौरान यात्री बैग भूल गया था। मूलरूप से उत्तर प्रदेश के कानपुर निवासी मनीषी सिंह रविवार को मेट्रो रेल से यात्रा करने के दौरान रुपयों से भरा बैग कश्मीरी गेट मेट्रो स्टेशन पर एक्स-रे स्क्रीनिंग बेल्ट में डालने के बाद उसे लेना भूल गए थे।

सीआइएसएफ के एक वरिष्ठ अधिकारी ने बताया कि दोपहर करीब एक बजे कश्मीरी गेट मेट्रो स्टेशन पर सीआइएसएफ शिफ्ट इंचार्ज ने स्क्रीनिंग बेल्ट के आउटपुट रोलर पर लावारिस बैग पड़ा देखा। तुरंत उन्होंने यात्रियों से पूछताछ शुरू की, लेकिन किसी ने बैग पर दावा नहीं किया। उसके बाद सुरक्षा के दृष्टिकोण से बैग की जांच की गई, तो उसमें एक लाख रुपये नकद और कुछ दस्तावेज मिले। सीआइएसएफ जांच कर ही रही थी कि मनीषी सिंह मेट्रो स्टेशन आए और बैग पर अपना दावा किया। उन्हें स्टेशन नियंत्रक के कमरे में ले जाया गया, जहां उन्होंने बताया कि वह स्क्रीनिंग के लिए अपना बैग मशीन के अंदर डाला था, लेकिन जल्दबाजी में वापस लेना भूल गए थे।